
Matridevi Lila Stuti

మాతృదేవీలీలాస్తుతిః

Document Information



Text title : Matridevi Lila Stuti

File name : mAtRRidevIlIlAstutiH.itx

Category : devii, otherforms, devI

Location : doc_devii

Proofread by : Aruna Narayanan narayanan.aruna at gmail.com

Latest update : September 29, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

మాతృదేవీలీలాస్తుతిః



ఓం సదా వ్రతైః సతాం గతైః సుశాస్త్రమార్గవేదితై-
శ్చరాచరేషు సత్త్వకేషు వాసరం(౧) గవేషయన్ ।
స్వచిద్ధనం స్వమాతృతోఽద్య లబ్ధవాంస్తు యద్యఽహం
సుజోనదీదినామకం నమామి తత్సుభక్తితః ॥ ౧ ॥

(౨)స్వదక్షదోర్గతం రదాఽక్షసూత్రకం సుమూషకాసనం
చ వామదోర్గతం కులారమోదకం త్రిదృక్ ।
సుదీర్ఘ(౩)కుక్షిశుణ్ణకం భుజుజహారి రక్తభం
సుజోనదీదినామకం నమామి తత్సుభక్తితః ॥ ౨ ॥

యదేవ ముక్తవిద్రుమాఽసితాఽచ్చ(౪)పీతపఞ్చకం(౫),
త్రిలోచనం కిరీటచన్ద్రశోభితం ద్విజైః(౬) శ్రి(౭)తమ్ ।
శ్రుతిక్షి(౮)తిర్భవార్చిహృత్ సుహంసవాహనం
శ్రుతో(౯) సుజోనదీదినామకం నమామి తత్సుభక్తితః ॥ ౩ ॥

(౧౦)సుమేరుశ్శృంగపీఠగం సురక్తవర్ణభం సదా
మృగేన్ద్రవాహనం భుజుజహారి దుష్టదైత్యహృత్ ।
హయా(౧౧)ధిదిగుఱైశ్చ భీరు(౧౨)సప్తకేన యద్యృతం
సుజోనదీదినామకం నమామి తత్సుభక్తితః ॥ ౪ ॥

సుకీలప(౧౩)ర్వతస్థితం సుకీల(౧౪)వృన్దమాలితం,
చతుర్భుజం కిరీటచన్ద్రశోభి దుష్టభక్షకమ్ ।
త్రిదృక్చ యత్సుపూజితం సదాఽన్నపానదైర్ఘ్యైః
సుజోనదీదినామకం నమామి తత్సుభక్తితః ॥ ౫ ॥

సరోఽ(౧౬)న్తరే (౧౬)సునాగగం వివ(౧౭)ర్ణభృంజులాన్తరే,
భుజుజహారి పాయసప్రియం జయప్రదం నృణామ్ ।
సురాగిణాం దురాత్మనాం భయప్రదం జటేన్ద్ర యత్
సుజోనదీదినామకం నమామి తత్సుభక్తితః ॥ ౬ ॥

Footnote

- ౧ ప్రత్యహం నిత్యాదికర్మమారైః స్వస్వరూపానన్దమన్వేషయన్ ।
 ౨ సర్వాత్మతాం ప్రకటయతి ।
 ౩ లంబోద్ధరం దీర్ఘనాసం చ గణేశాకృతి యత్ ।
 ౪ సితమ్ । ౫ ముక్తావిద్మమహేమనీలధవలచాయాత్మకపఞ్చశిరస్కమ్ ।
 ౬ వేదాభిప్రాయజ్ఞైః ౭ మహాగాయత్రీస్వరూపేణ స్వీకృతమ్ । ౮ వేదభూః ।
 ౯ వేదే చ ప్రథితం యత్ ।
 ౧౦ కాశ్మీరే ప్రసిద్ధశ్రీచక్రేశ్వరాఖ్యపర్వతస్థితమ్ ।
 ౧౧ అష్టాధికదశభుజైః ।
 ౧౨ అమాదిదేవీసప్తకేస వృతం శారికాత్మ యత్ ।
 ౧౩ కాశ్మీరే ప్రసిద్ధజ్వాలాపర్వతగమ్ । ౧౪ జ్వాలాదేవీ నామకం యత్ ।
 ౧౫ సరసాం మధ్యే కశ్మీరే తు “తులముల” ఇతి సంజ్ఞకే
 గ్రామేఽనేకనాగానాం మధ్యే ప్రసిద్ధమ్ । ౧౬ శ్రీమహారాజ్ఞినాగస్థితమ్ ।
 ౧౭ జలాన్తర్వవిధరూపప్రకాశకం రాజ్ఞీసంజ్ఞకం యత్ ।

నిలిమ్పపఞ్చమ(౧)ఞ్చగం సునీలభం త్రిలోచనం
 త్రిపూర్ణ సున్దరం సురారిఘాతకం భయాపహమ్ ।
 కదంబువాటికాగతం సుభక్తభీతిహారి యత్
 సుజోనదీదినామకం నమామి తత్సుభక్తితః ॥ ౭ ॥

యదేవ వైష్ణవైశ్చతుర్బుజం చ నీలసున్దరం
 గదాఽరి(౨)శఙ్ఖపద్మకౌస్తుభోజ్జ్వలం హృదా ధృతమ్ ।
 సుపీతవస్త్రమా(౩)భృతం ఖగాసనం స్వచిద్దనం
 సుజోనదీదినామకం నమామి తత్సుభక్తితః ॥ ౮ ॥

నృముణ్ణస్రగ్యుతం భుజఙ్గభూషితం శివాయుతం
 సుపఞ్చ(౪)కం త్రిలోచనం శృశానభూమిశాయి యత్ ।
 జటేన్దు భుక్తిముక్తిదం సప్రేతకం వృషాసనం
 సుజోనదీదినామకం నమామి తత్సుభక్తితః ॥ ౯ ॥

అరోగ(౫)తాఽచ్చతాప్రతాపధీ(౬)స్వధీసుఖాఽభయా-
 ఽనుబన్ధ(౭)తాధృతిప్రసన్నతాజయాత్మశక్తిభిః ।
 (౮)ఇనేన్దుభౌమసౌమ్యజీవభార్గవదిరూపి యత్
 సుజోనదీదినామకం నమామి తత్సుభక్తితః ॥ ౧౦ ॥

కృపాణఖేటశఙ్ఖశూలబాణచాపతర్జసి-

రథాఙ్గశోభిదోర్వ(౯)నం సుదూర్వయా౨నుగం రుచా |
హయా(౧౦)రిమూర్ధ్ని సంస్థితం సురారిరక్తపం చ (౧౧)యత్
సుజోనదీదినామకం నమామి తత్సుభక్తితః || ౧౧||

సితా౨సితా౨ర్కభం(౧౨) రమాశివాశ్రుతిప్రసూపతి
ప్రదాకుశత్రు(౧౩)గోసితాఙ్గవాహి చైకశీర్షకమ్ |
శరాస్యకం చతుర్ముఖం యదేవ మాగుణ(౧౪)క్రమాత్
సుజోనదీదినామకం నమామి తత్సుభక్తితః || ౧౨||

అనేకశీర్షపాదదోఃశ్రవాక్షివక్షసాస్యకం
సహస్రవస్త్రవర్ణభూషణాయుధాకృతిశ్రితమ్ |
అనేకపత్ర(౧౫)శస్త్రనాగసత్త్వకర్మభృచ్చ
యత్ సుజోనదీదినామకం నమామి తత్సుభక్తితః || ౧౩||

Footnote

౧ బ్రహ్మవిష్ణురుద్రేశ్వరసదాశివాఖ్యపఞ్చదేవాత్మపర్యఙ్క-
స్థితం త్రిపురసుందరీస్వరూపం యత్ | ౨ సుదర్శనచక్రం
౩ లక్ష్మీయుతం విష్ణురూపం యత్ | ౪ సుపఞ్చాశిరస్కం శివాత్మకం యత్ |
౫ నవగ్రహాణాం తు | “ఆరోగ్యం తరణిః శశీ విమలతాం భౌమః
ప్రతాపోదయం బుద్ధిం శీతకరాత్మజః సురగురుర్జ్ఞానం సుఖం
భార్గవః | ధైర్యం సూర్యసుతశ్చ రాహురభయం కేతుః ప్రసాదం
ధ్రువః శౌర్యం కుంభసముద్భవోప్యథ జయం దిశ్యన్తు సర్వే
గ్రహాః” ఇత్యాత్మకాః చిచ్ఛక్తయ ఏవేత్యర్థః | ౬ జ్ఞానమ్ |
౭ శౌర్యమ్ | ౮ ఏకాదశగ్రహాత్మ | ౯ భుజాష్టకమ్ |
౧౦ మహిషోత్తమాఙ్గస్థితమ్ | ౧౧ శ్రీదుర్గాఖ్యమ్ | ౧౨ రక్తవర్ణమ్ |
౧౩ గరుడవృషహంసాధిరూఢమ్ |
౧౪ మాయాయాః సత్వతమోరజసాముపాధితః విష్ణుశివబ్రహ్మాత్మకం యత్ |
౧౫ వాహనం విరాడాత్మకం యత్ |

పడూరగోవిన్దకౌలజం హి జోనదీదిభా(౧)వనం పఠేత్
హృదీద్ధిభా(౨)వనో విధాయ తత్పదద్వయమ్ |
మతిం శ్రుతౌ రమాం గృహే యశో జనేషు దీయతే౨న్విహ(౩)
త్వ౨ముత్ర తస్య నిర్భయం(౪) చిదీశ్వరీ పదమ్ || ౧౪||

Footnote


(౧) భక్తిః సర్వాత్మకాద్యశక్త్యనుభవవిస్ఫురణాత్మికా,

“బహూనాం జన్మనామస్తే” ఇతి గీతాసు ।


(౨) తీవ్రభక్తిమాన్ । (౩) భక్తియుక్తపారాదనస్తరమేవ । (౪) కైవల్యం

ఇతి శ్రీమద్దత్తాత్రేయవంశీయ పడరూ ఇత్యుపహితగోవిందకౌలానుజ్ఞయా
దైవజ్ఞకేశవభట్టవిరచితా మాతృదేవీలీలాస్తుతిః సమాప్తా ।

Proofread by Aruna Narayanan narayanan.aruna at gmail.com

——
Matridevi Lila Stuti

pdf was typeset on November 22, 2022

——
Please send corrections to sanskrit@cheerful.com

